

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്ഭാഗവതേ

|| ശ്രീകൃഷ്ണജനനശ്ലോകാഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ശ്രീകൃഷ്ണജനനശ്ലോകാഃ ||

ശ്രീശുക ഉവാച

അഥ സർവ്വഗുണോപേതഃ കാലഃ പരമശോഭനഃ |
യർഹ്യേവാജനജന്മർക്ഷം ശാന്തർക്ഷഗ്രഹതാരകം || 1 ||

ദിശഃ പ്രസേദുർഗ്ഗഗനം നിർമ്മലോഽഗുണോദയം |
മഹീ മംഗലഭൂയിഷ്ഠപുരഗ്രാമവ്രജാകരാ || 2 ||

നദ്യഃ പ്രസന്നസലിലാ ഹ്രദാ ജലരുഹശ്രീയഃ |
ഭിജാലികുലസന്നാദസ്തബകാ വനരാജയഃ || 3 ||

വവൗ വായുഃ സുഖസ്പർശഃ പുണ്യഗന്ധവഹഃ ശുചിഃ |
അഗന്യശ്ച ഭിജാതീനാം ശാന്താസ്തത്ര സമിന്ധത || 4 ||

മനാംസ്യാസൻ പ്രസന്നാനി സാധുനാമസുരദ്രുഹാം |
ജായമാനേജനേ തസ്മിൻ നേദുർദ്രുന്ദുഭയോ ദിവി || 5 ||

ജഗുഃ കിന്നരഗന്ധർവ്വാസ്തുഷ്ടുവുഃ സിദ്ധചാരണാഃ |
വിദ്യാധർയശ്ച നന്യതുരപ്സരോഭിഃ സമം തദാ || 6 ||

മുമുചുർമ്മുനയോ ദേവാഃ സുമനാംസി മുദാമ്പിതാഃ |
മന്ദം മന്ദം ജലധരാ ജഗർജ്ജുരനുസാഗരം || 7 ||

നിശീഥേ തമ ഉദ്ഭൂതേ ജായമാനേ ജനാർദ്രനേ |
ദേവക്യാം ദേവരൂപിണ്യാം വിഷ്ണുഃ സർവ്വഗുഹാശയഃ |
ആവിരാസീദ് യഥാ പ്രാച്യാം ദിശീന്ദുരിവ പുഷ്കലഃ || 8 ||

തമദ്ഭൂതം ബാലകമംബുജേക്ഷണം
ചതുർഭുജം ശംഖഗദാർയുദായുധം |
ശ്രീവത്സലക്ഷ്മം ഗലശോഭികൗസ്തുഭം
പീതാംബരം സാന്ദ്രപയോദസൗഭഗം || 9 ||

മഹാർഹവൈദൂർയകിരീടകുണ്ഡല-
 ത്വിഷാ പരിഷ്ഠതസഹസ്രകുന്തലം |
 ഉദ്രാമകാഞ്ച്യംഗദകംകണാദിഭി-
 രീവിരോചമാനം വസുദേവ ഐക്ഷത || 10 ||

സ വിസ്മയോത്ഫുല്ലവിലോചനോ ഹരിം
 സുതം വിലോക്യാനകദുന്ദുഭിസ്തദാ |
 കൃഷ്ണാവതാരോത്സവസംഭ്രമോഽസ്പൃശൻ
 മുദാഭിജേഭ്യോഽയുതമാപ്സുതോ ഗവാം || 11 ||

അഥൈനമസ്തുഭവധാർയ പുരുഷം
 പരം നതാംഗഃ കൃതധീഃ കൃതാഞ്ജലിഃ |
 സ്വരോചിഷാ ഭാരത സുതികാഗൃഹം
 വിരോചയന്തം ഗതഭീഃ പ്രഭാവവിത് || 12 ||

വസുദേവ ഉവാച
 വിദിതോഽസി ഭവാൻ സാക്ഷാത് പുരുഷഃ പ്രകൃതേഃ പരഃ |
 കേവലാനുഭവാനന്ദസ്വരൂപഃ സർവ്വബുദ്ധിഭ്യക് || 13 ||

സ ഏവ സ്വപ്രകൃത്യേദം സൃഷ്ട്യാഗ്രേ ത്രിഗുണാത്മകം |
 തദനു ത്വം ഹൃപ്രവിഷ്ടഃ പ്രവിഷ്ട ഇവ ഭാവ്യസേ || 14 ||

യഥേമേഽവികൃതാ ഭാവാസ്തഥാ തേ വികൃതൈഃ സഹ |
 നാനാവീർയാഃ പൃഥഗ്ഭൂതാ വിരാജം ജനയന്തി ഹി || 15 ||

സന്നിപത്യ സമുത്പാദ്യ ഭൃശ്യന്തേഽനുഗതാ ഇവ |
 പ്രാഗേവ വിദ്യമാനത്വാന തേഷാമിഹ സംഭവഃ || 16 ||

ഏവം ഭവാൻ ബുദ്ധ്യനുമേയലക്ഷണൈ-
 രീഗ്രോഹൈർഗ്ഗുണൈഃ സന്നപി തദ്ഗുണാഗ്രഹഃ |
 അനാവൃതത്വാദ് ബഹിരന്തരം ന തേ
 സർവ്വസ്യ സർവ്വാത്മന ആത്മവസ്തുനഃ || 17 ||

യ ആത്മനോ ദൃശ്യഗുണേഷു സന്നിതി
വ്യവസ്യതേ സ്വവൃതിരേകതോഽബുധഃ |
വിനാനുവാദം ന ച തന്മനീഷിതം
സംയഗ് യതസ്ത്യക്തമുപാദദത് പുമാൻ || 18 ||

ത്വത്തോഽസ്യ ജന്മസ്ഥിതിസംയമാൻ വിഭോ
വദന്ത്യനീഹാദഗുണാദവിക്രിയാത് |
ത്വയീശ്വരേ ബ്രഹ്മണി നോ വിരുധ്യതേ
ത്വദാശ്രയത്വാദുപചര്യതേ ഗുണൈഃ || 19 ||

സ ത്വം ത്രിലോകസ്ഥിതയേ സ്വമായയാ
ബിഭർഷി ശുക്ലം ഖലു വർണ്ണമാത്മനഃ |
സർഗ്ഗായ രക്തം രജസോപബ്ധംഹിതം
കൃഷ്ണം ച വർണ്ണം തമസാ ജനാത്യയേ || 20 ||

ത്വമസ്യ ലോകസ്യ വിഭോ നിരക്ഷിഷു-
ർഗൃഹേഽവതീർണ്ണോഽസി മമാഖിലേശ്വര |
രാജന്യസഞ്ജ്ഞാസുരകോടിയുമപൈ-
ർനിർവ്വൃഹ്യമാനാ നിഹനിഷ്യസേ ചമുഃ || 21 ||

അയം ത്വസഭ്യസ്തവ ജന്മ നൗ ഗൃഹേ
ശ്രുത്വാഗ്രജാംസ്തേ ന്യവധീത് സുരേശ്വര |
സ തോഽവതാരം പുരുഷൈഃ സമർപ്പിതം
ശ്രുത്വാധുനൈവാഭിസരത്യദായുധഃ || 22 ||

ശ്രീശുക ഉവാച
അഥൈനമാത്മജം വീക്ഷ്യ മഹാപുരുഷലക്ഷണം |
ദേവകീ തമുപാധാവത് കംസാദ് ഭീതാ ശുചിസ്ഥിതാ || 23 ||

ദേവക്യുവാച
രൂപം യത് തത് പ്രാഹുരവ്യക്തമാദ്യം
ബ്രഹ്മ ജ്യോതിർന്നിർഗുണം നിർവ്വികാരം |

സത്താമാത്രം നിർവ്വിശേഷം നിരീഹം
സ ത്വം സാക്ഷാദ് വിഷ്ണുരധ്യാത്മഭീപഃ || 24 ||

നഷ്ടേ ലോകേ ദിപരാർദ്ധാവസാനേ
മഹാഭൃതേഷ്യാദിഭൃതം ഗതേഷു |
വ്യക്തേഽവ്യക്തം കാലവേഗേന യാതേ
ഭവാനേകഃ ശിഷ്യതേ ശേഷസഞ്ജ്ഞഃ || 25 ||

യോഽയം കാലസ്തസ്യ തേഽവ്യക്തബന്ധോ
ചേഷ്ടാമാഹുശ്ചേഷ്ടതേ യേന വിശ്വം |
നിമേഷാദിർവൃത്തസരാന്തോ മഹീയാം-
സ്തം ത്വേശാനം ക്ഷേമധാമ പ്രപദ്യേ || 26 ||

മർത്തേയാ മൃത്യുവ്യാലഭീതഃ പലായൻ
ലോകാൻ സർവ്വാനിർഭയം നാധ്യഗച്ഛരത് |
ത്വത്പാദാബ്ജം പ്രാപ്യ യദ്യച്ഛരയാദ്യ
സ്വസ്ഥഃ ശേതേ മൃത്യുരസ്മാദപൈതി || 27 ||

സ ത്വം ഘോരാദുഗ്രസേനാത്മജാന-
സ്ത്രാഹി ത്രസ്താൻ ഭൃത്യവിത്രാസഹാസി |
രുപം ചേദം പൗരുഷം ധ്യാനധിഷ്ഠ്യം
മാ പ്രത്യക്ഷം മാംസദ്യശാം കൃഷീഷ്ഠഃ || 28 ||

ജന്മ തേ മയ്യസൗ പാപോ മാ വിദ്യാന്മധുസുഭന |
സമുദിജേ ഭവഭേതോഃ കംസാദഹമധീരധീഃ || 29 ||

ഉപസംഹര വിശ്വാത്മന്നദോ രൂപമലൗകികം |
ശംഖചക്രഗദാപദ്മശ്രിയാ ജുഷ്ടം ചതുർഭുജം || 30 ||

വിശ്വം യദേതത് സ്വതനൗ നിശാന്തേ
യഥാവകാശം പുരുഷഃ പരോ ഭവാൻ |
ബിഭർത്തി സോഽയം മമ ഗർഭഗോഽഭൃ-
ഭഹോ നൃലോകസ്യ വിഡംബനം ഹി തത് || 31 ||

ശ്രീഭഗവാനുവാച

ത്വമേവ പൂർവ്വസർഗ്ഗോഭ്യഃ പൃശ്നിഃ സ്വായംഭുവേ സതി |
തദായം സുതപാ നാമ പ്രജാപതിരകൽമഷഃ || 32 ||

യുവാം വൈ ബ്രഹ്മണാഭിഷ്ടൗ പ്രജാസർഗ്ഗേ യദാ തതഃ |
സന്നിയമ്യേന്ദ്രിയഗ്രാമം തേപാഥേ പരമം തപഃ || 33 ||

വർഷവാതാതപഹിമഘർമ്മകാലഗുണാനനു |
സഹമാനൗ ശ്വാസരോധവിനിർദ്ധൂതമനോമലൗ || 34 ||

ശീർണ്ണപർണ്ണാനിലാഹാരാവുപശാന്തേന ചേതസാ |
മത്തഃ കാമാനഭീപ്സന്തൗ മദാരാധനമീഹതുഃ || 35 ||

ഏവം വാം തപ്യതോസ്തീവ്രം തപഃ പരമദുഷ്കരം |
ദിവ്യവർഷസഹസ്രാണി ദ്വാദശേയൂർമ്മദാത്മനോഃ || 36 ||

തദാ വാം പരിതുഷ്ടോഽഹമമുനാ വപുഷാനഘേ |
തപസാ ശ്രദ്ധയാ നിത്യം ഭക്ത്യാ ച ഹൃദി ഭാവിതഃ || 37 ||

പ്രാദുരാസം വരദരാഡ് യുവയോഃ കാമദിത്സയാ |
വ്രിയതാം വര ഇത്യുക്തേ മാദുശോ വാം വൃതഃ സുതഃ || 38 ||

അജുഷ്ടഗ്രാമ്യവിഷയാവനപത്യൗ ച ദമ്പതീ |
ന വപ്രാഥേഽപവർഗ്ഗം മേ മോഹിതൗ മമ മായയാ || 39 ||

ഗതേ മയി യുവാം ലബ്ധ്യാ വരം മത്സദ്യശം സുതം |
ഗ്രാമ്യാൻ ഭോഗാനഭുജാമാം യുവാം പ്രാപ്തമനോരഥൗ || 40 ||

അദ്യുഷ്ടാനൃതമം ലോകേ ശീലൗഭാർയഗുണൈഃ സമം |
അഹം സുതോ വാമഭവം പൃശ്നിഗർഭ ഇതി ശ്രുതഃ || 41 ||

തയോർവ്ചാം പുനരേവാഹമഭിത്യാമാസ കശ്യപാത് |
ഉപേന്ദ്ര ഇതി വിഖ്യാതോ വാമനത്യാച വാമനഃ || 42 ||

ത്യതീയേഽസ്മിൻ ഭവേഹം വൈ തേനൈവ വപുഷാമ വാം |
ജാതോ ഭൂയസ്തയോരേവ സത്യം മേ വ്യാഹൃതം സതി || 43 ||

ഏതദ് വാം ദർശിതം രൂപം പ്രാഗ്ജന്മസ്മരണായ മേ |
നാന്യഥാ മദ്ഭവം ജ്ഞാനം മർത്യലിംഗേന ജായതേ || 44 ||

യുവാം മാം പുത്രഭാവേന ബ്രഹ്മഭാവേന ചാസക്യത് |
ചിന്തയന്തൗ കൃതസ്നേഹൗ യാസ്യേഥേ മദ്ഗതിം പരാം || 45 ||

ശ്രീശുക ഉവാച
ഇത്യുക്ത്വാഽഽസീദ്ധരിസ്തുഷ്ണീം ഭഗവാനാത്മമായയാ |
പിത്രോഃ സമ്പശ്യതോഃ സദ്ഭ്യാ ബഭൂവ പ്രാക്യതഃ ശിശുഃ || 46 ||

തതശ്ച ശൗരിർഭഗവത്പ്രചോദിതഃ
സുതം സമാദായ സ സുതികാഗൃഹാത് |
യദാ ബഹിർഗ്ഗന്തുമിയേഷ തർഹ്യജാ
യാ യോഗമായാജനി നന്ദജായയാ || 47 ||

തയാ ഹൃതപ്രത്യയസർവ്വവൃത്തിഷു
ഭാഃസ്ഥേഷു പൗരേഷപി ശായിതേഷഥ |
ഭാരസ്തു സർവ്വാഃ പിഹിതാ ദുരത്യയാ
ബൃഹത്കപാടായസകീലശുങ്ഖലൈഃ || 48 ||

താഃ കൃഷ്ണവാഹേ വസുഭേവ ആഗതേ
സ്വയം വ്യവർയന്ത യഥാ തമോ രവേഃ |
വവർഷ പർജ്ജന്യ ഉപാംശുഗർജ്ജിതഃ
ശേഷോഽമ്പഗാദ് വാരി നിവാരയൻ ഫണൈഃ || 49 ||

മഘോനി വർഷത്യസക്യദ് യമാനുജാ
ഗംഭീരതോയൗഘജവോർമ്മിഫേനിലാ |
ഭയാനകാവർത്തശതാകുലാ നദീ
മാർഗ്ഗം ഭദൗ സിന്ധുരിവ ശ്രിയഃ പതേഃ || 50 ||

നന്ദപ്രജം ശൗരിരുപേത്യ തത്ര താൻ
ഗോപാൻ പ്രസുപ്താനുപലഭ്യ നിദ്രയാ |
സുതം യശോദാശയനേ നിധായ തത്
സുതാമുപാദായ പുനർഗൃഹാനഗാത് || 51 ||

ദേവക്യാഃ ശയനേ നൃസ്യ വസുദേവോഽഥ ദാരികാം |
പ്രതിമുച്യ പദോർജ്ജോഹമാസ്തേ പൂർവ്വവദാവൃതഃ || 52 ||

യശോദാ നന്ദപത്നീ ച ജാതം പരമബുധ്യത |
ന തല്പിംഗം പരിശ്രാന്താ നിദ്രയാപഗതസ്മൃതിഃ || 53 ||

|| ഇതി ശ്രീകൃഷ്ണജനനശ്ലോകാഃ സമാപ്താഃ ||